

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhṭṭatiri viracitam
|| śrīmannārāyaṇīyam ||*

(daśaka - 37)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 37)

kṛṣṇāvatāraprasaṅgavarṇanam

sāndrānandatano hare nanu purā
daivāsura saṅgare
tvatkr̥ttā api karmaśeṣa vaśato
ye te na yātā gatim |
teṣāṃ bhūtalajanmanāṃ ditibhuvāṃ
bhāreṇa dūrārditā
bhūmiḥ prāpa viriñcamāśritapadaṃ
devaiḥ puraiivāgataiḥ || 1 ||

hā hā durjanabhūribhāramathitāṃ
pāthonidhau pātukāṃ
etāṃ pālaya hanta me vivaśatāṃ
sampr̥ccha devānimān |
ityādi pracurapralāpavivaśā-
mālokya dhātā mahīṃ
devānāṃ vadanāni vīkṣya parito
dadhyau bhavantāṃ hare || 2 ||

ūce cāmbujabhūramūnayi surāḥ
satyaṃ dharitryā vaco
nanvasyā bhavatāṃ ca rakṣaṇavidhau
dakṣo hi lakṣmīpatiḥ |
sarve śarvapurassarā vayamito

gatvā payovāridhiṃ
 natvā taṃ stumahe javāditi yayuḥ
 sākam tavāketanam || 3 ||

te mugdhānilaśāli dugdhajaladhe-
 stīram gatāḥ saṅgatā
 yāvattvatpadacintanaikamanasa-
 stāvāt sa pāthojabhūḥ |
 tvadvācam hṛdaye niśamya sakalā-
 nānandayannūcivā-
 nākhyātaḥ paramātmanā svayamaham
 vākyaṃ tadākarnyatām || 4 ||

jāne dīnadaśāmahaṃ diviśadāṃ
 bhūmeśca bhīmairnṛpai-
 statkṣepāya bhavāmi yādavakule
 so'ham samagrātmanā |
 devā vṛṣṇīkule bhavantu kalayā
 devāṅganāścāvanau
 matsevārthamiti tvadīyavacanam
 pāthojabhūrūcivān || 5 ||

śrutvā karṇarasāyanaṃ tava vacaḥ
 sarveṣu nirvāpita-
 svānteṣvīśa gateṣu tāvakakṛpā-
 pīyūṣatrptātmasu |
 vikhyāte madhurāpure kila bhavat-
 sānnidhyapuṇyottare
 dhanyāṃ devakanandinīmudavaha-
 drājā sa śūrātmajaḥ || 6 ||

udvāhāvasitau tadīyasahajaḥ
 kaṃso'tha sammānaya-
 nnetau sūtatayā gataḥ pathi rathe
 vyomotthayā tvadgirā |
 asyāstvāmatiduṣṭamaṣṭama-
 suto hanteti hanteritaḥ
 santrāsāt sa tu hantumantikagatām
 tanvīm kṛpāṇīmadhāt || 7 ||

grhṇānaścikureṣu tāṃ khalamatiḥ
 śaureściraṃ sāntvanaiḥ
 no muñcan punarātmajārpaṇa-
 girā prīto'tha yāto grhān |
 ādyaṃ tvatsahajaṃ tathā'rpitamapi
 snehena nāhannasau
 duṣṭānāmapi deva puṣṭakarūṇā
 dṛṣṭā hi dhīrekadā || 8 ||

tāvattvanmanasaiva nāradamuniḥ
 proce sa bhojeśvaraṃ
 yūyaṃ nanvasurāḥ surāśca yadavo
 jānāsi kiṃ na prabho |
 māyāvī sa harirbhavadvadhakṛte
 bhāvī suraprārthanā-
 dityākaraṇya yadūnadūdhunadasau
 śaureśca sūnūnahan || 9 ||

prāpte saptamagarbhatāmahipatau
 tvatpreraṇānmāyayā
 nīte mādharma rohiṇīm tvamapi bho-
 ssaccitsukhaikātmakaḥ |

*devakyā jaṭharam viveśitha vibho
saṁstūyamānassuraiḥ
sa tvam kṛṣṇa vidhūya rogapāṭalīm
bhaktim parām dehi me || 10 ||*
